

Il-Hamrun u l-Vapur tal-Art

minn Max Farrugia



Minhabba il-pożizzjoni strateġika tiegħu, il-Hamrun dejjem lagħab parti importanti hafna fejn jidhol Trasport, kemm jekk huwa pubbliku, kif ukoll aktar 'il quddiem meta dahlu l-karrozzi privati. Sa minn żmien antik hafna nistgħu nġhidu li kull mezz ta' trasport li kien jgħaqqad iż-żewġt ibliet ta' Malta, dik tal-Mdina u l-Belt Valletta, ried jgħaddi mill-Hamrun anki meta kien għadu ma ġiex iffurmat bħalma huwa lllum minhabba li l-triq prinċipali tiegħu kienet, nistgħu nġhidu, l-unika triq prinċipali li tgħaqqad parti importanti mir-rota bejniethom. Triq *De San Giuseppe* kif kienet magħrufa fl-antik nistgħu nġhidu li rat kull mezz ta' trasport, fosthom karettuni tax-xogħol, karozzini, karrozzi tal-linja, it-tramm, u saħansitra l-vapur tal-art jew kif insibuh illum il-ferrovija.

Fil-qasam fejn jidhol it-trasport bil-vapur tal-art, il-Hamrun lagħab parti importantissima biex ma nġhidx ewlenija. Mill-Hamrun mhux biss kienet tgħaddi il-ferrovija bil-vjaġġ tagħha lejn stazzjonijiet ohra li kienu jwasslu sar-Rabat, imma kien il-qalba tal-attivitajiet kollha konnessi ma' dan il-mezz ta' trasport.

Il-ferrovija kienet tibda il-vjaġġ tagħha mill-Belt Valletta, tiġbed lejn l-istazzjon tal-Furjana, li parti minnu kien taht l-art, tohroġ vicin il-bieb tal-Bombi u tiġbed lejn il-Mile-end, u għal parti minn Triq il-Kbira San Ġuzepp, u tkompli lejn l-istazzjon li kien ċentrali gafna u li għadu jeżisti sal-lum. Matul iż-żminijiet, dan l-istazzjon wara li nġhalaq beda jintuża għal skopijiet differenti fosthom bhala stazzjon tar-Redifusion. Illum il-ġurnata, parti minnu jintuża mill-Grupp tal-Iscouts tal-Hamrun, filwaqt li l-imhazen fejn kienu jinżammu l-magni matul il-lejl jintużaw minn kumpanija privata li tipproċessa l-halib fi prodotti differenti. Grazzi għal dawn iż-żewġ entitajiet, dan l-istazzjon jinżamm tajjeb hafna.

L-istazzjon tal-Hamrun, fi żmien meta kienet taħdem il-ferrovija, kien kunsidrat bhala l-aktar wiehed importanti li kellha l-kumpanija matul ir-rota kollha. Kien stazzjon li kellu żewġ platforms bil-linji, li wiehed minnhom kien jasal sal-imhazen fejn kienu jinżammul-magnili jmexxu l-vaguni warali jispicċax-xogħol tagħhom tal-ġurnata. F'dawn l-imhazen, kien jsir ukoll ix-xogħol kollu konness tas-sistema tal-ferrovija fuq il-magni u l-vaguni, bħal nġhidu ahna zebgħa, hasil tal-vaguni u tiswiġa. Hawnhekk ukoll il-magni kienu jingħataw il-faham bil-lest għal vjaġġi tal-ghada.

F'dan il-kumpless kien hemm ukoll il-workshops fejn kienet issir it-tiswiġa fuq il-magni. Kien hemm kamra zġhira minn fejn il-passiġġiera jaqtgħu l-biljetti, tinda sabiex il-passiġiera ikun jistgħu jistkennu taħtha mill-elementi tan-natura u

ikompli f'paġna 77



kamra għall-istation master. Ma' dawn kien hemm ukoll numru ta' kmamar u ufficini oħra. Minhabba dan kollu, dan l-istazzjon kien ikkunsidrat importanti aktar minn dak tal-Belt fejn jibda l-vjaġġ u dak ta' Notabile fejn jintemm il-vjaġġ. Matul il-ġurnata, numru ta' żgħażaġh b'interess fl-inġinerija kienu jiġu mharrġa. Tant kien hemm interess f'dan

is-settur li minhabba in-nuqqas ta' spazju, kienu jiġu rrifutati l-applikazzjonijiet. Il-lezzjonijiet ma kinux isiru biss ġol-klassijiet imma hafna mit-tagħlim kien isir minn għalliema mharrġa fl-inġinerija fil-workshops fejn kienu jiġu imsewwiġa ħsarat li jinqalghu lill-inġenji. Aktar 'il quddiem, fit-tieni leġislatura, wara s-Self Government tal-1921, Monsinjur Enrico Dandria, li kien Ministru tal-Edukazzjoni kien jissussidja din l-iskola u aktar 'il quddiem kienet twaqqfet skola teknika f'dan il-kumpless.

L-istazzjon anki fejn tidhol it-teknika mas-sigurta', kien aktar avvanzat minn oħrajn. Fih kien hemm sistema li taħdem bid-dawl li tindika jekk il-linji kinux qed jintużaw jew le. B'hekk jiġu evitati incidenti. Din is-sistema, li kienet unika fuq il-linji kollha, kienet is-sinjali kienu jsiru manwali

Fil-każ tal-Hamrun, il-vapur tal-art kien johroġ mill-istazzjon minn fejn hemm



l-istazzjon tal- Hamrun minn gewwa



l-akwata tal- Blata l- bajda



railway embankment is being encased with masonry in 1882

taħdem bid-dawl. F'postijiet oħra, mill-haddiema mharrġa apposta.



il-grada prinċipali għal dan il-kumpless quddiem is-sigār li hemm fit-triq. Minn hawn kien jitla' mit-triq li tagħti għall-oratorju, li dak iż-żmien ma kienx jeżisti, jgħaddi eżattament minn fejn illum hemm l-altar prinċipali tal-Knisja Parrokkjali u jiġbed lejn il-Knisja u l-Kunvent tal-Patrijiet Frangiskani fejn dak iż-żmien kien hemm embankment. F'dawn il-vicinanzi kien hemm bħal stazzjon zgħir li kull ma kellu fih ilqugħ għall- elementi tan-natura għall-passiġġiera, u kamra zgħira għall-kolletturi tal-biljetti. Minn hawn, il-ferrovija kienet thalli l-Hamrun, tibqa' sejra lejn Misraħ il-Barrieri u tkompli triqtha lejn Santa Venera u Birkirkara. Ta' min jgħid li xi 250 metru 'l fuq mill-Knisja tal-Patrijiet, wiehed għadu jista' jara fdalijiet ta' parti mill-embankment li minn fuqu kienet tgħaddi l-ferrovioja. Dawn jinsabu f' parti mit-triq preżenti li sal-lum mhux mibnija. Bi sfortuna kbira hafna mit-triq li minn fuqha kienet tgħaddi l-ferrovija matul ir-rota kollha, illum il-gurnata m'għadhomx jeżistu, u xi wħud mill-fdalijiet li jfakkruna li f'dawn iż-żminijiet jinsabu fi stat t'abbandun. Dan mhux qed ngħidu għall-istazzjon tal-Hamrun għax grazzi għall-grupp tal-iscouts u l-kumpanija kummerċjali, dan l-istazzjon jinsab fi stat ta' konservazzjonji tajjeb hafna. La qed insemmu fdalijiet tal-ferrovija, tajjeb wiehed jinnota li mas-sigār li hemm quddiem l-istazzjon propja għad hemm fdalijiet tal-linji tal-ferrovija li kienu kienu jintużaw dawk iż-żminijiet u llum qed jintużaw bhala sapport għas-sigār. Illum il-gurnata, ffit li xejn baqa' linji tal-ferrovija li għadhom jeżistu għax il-kumpanija kienet bieghet il-linja sabiex jintużaw bhala travi jew infurzar għas-soqfa tal-konkos.

Ta' kull sena f'wiehed mill-anniversarji tal-ferrovija, il-Fondazzjoni "The Malta Railway" bil-koperazzjoni tal-Iscoots tal-Hamrun u l-Kunsill Lokali, jorganizzaw esebizzjoni u taħdidiet dwar il-ferrovija f'Malta. Din nistgħu ngħidu li saret avveniment nazzjonali li jiġbed hafna nies. Minbarra hawnhekk, il-fondazzjoni torganizza wkoll harġiet lejn stazzjonijiet oħra madwar il-pajjiż. Tajjeb ngħidu wkoll, li dan il-mezz ta' trasport mhux se jmut fuq ommu, għax l-istess Fondazzjoni flimkien mal-Kunsill Lokali ta' Birkirkara qiegħda taħdem fuq ir-restawr tal-uniku vagun li għad baqa' hawn Malta, u anki fuq it-twaqqif ta Mużew tat-trasport.

Tajjeb ngħid li l-ferrovija f'Malta ġiet inawgurata fit-28 ta' Frar 1883. Dakinhar, l-Isqof Monsinjur Carmelo Scicluna fil-11.00 ta' filgħodu, hareġ akkumpanjat minn uffiċċjali għolja tal-kumpanija mill-Knisja tal-Vitorja fil-Belt, mexa sal-istazzjon tal-Belt fejn kien hemm il-ferrovija, bierek l-inġenji u l-bini l-gdid ta' dan il-proġett, li llum il-gurnata m'għadux jeżisti, u flimkien ma' dawk preżenti rhewlha lejn l-istazzjon Notabile li hemm taht is-Saqqajja. Dawn ġew lura wara ffit tal-hin. Iċ-ċerimonja uffiċċjali ta' dan il-mezz ta' trasport ġdid f'Malta saret dakinhar stess wara nofsinhar fl-istazzjon Notabile li kien jinsab f'tarf ir-rota wara li halla l-istazzjon tal-Belt. Għal din iċ-ċerimonja attendew l-ogħla uffiċċjali tal-pajjiż. Kien propju fil-31 ta' Marzu tal-1931, li l-vapur tal-art għamel l-ahhar vjaġġ tiegħu qabel intemm dan is-servizz darba għal dejjem. Kienu ilhom ffit li bdew jinħassu l-problemi b'mod speċjali finanzjarji, minhabba l-introduzzjoni tat-tramm f'Malta li kien effiċċjenti u anki irħas. Il-Hamrun kien ukoll servut b'dan il-mezz ta' trasport.